

قرآنی نظریہ سلطنت

اس کے مقدمات اور اس کی روح

از پروفیسر بارون خان شروانی ایم اے، آکسن، ابارٹ لائسنز جامعہ عثمانیہ

مترجمہ جنابے لوی سعید الحق صاحبہ دی بی۔ اے (علیگ)

پانچ سال سے زیادہ مدت گزری کہ میں نے اپنے ایک مضمون میں جس کا عنوان "مسلم سیاست" میدان میں فکر مشرقی کا مقام تھا، اس تصور سلطنت کے مطالعہ کی ابتدا کی جو مسلمانوں میں پایا جاتا ہے میں نے اس مضمون میں دوسرے مشرقی مفکرین کے ساتھ نظام الملک طوسی اور ابن خلدون کا بھی مختصر ذکر کیا گیا تھا۔ اس کے بعد میں نے الماوردی اور صاحب قابوس نامہ اور نظام الملک طوسی جیسے مختلف مصنفین کے افکار پر تنقیدی تبصرے کئے جو رسالہ "اسلامک کلچر" میں وقتاً فوقتاً شائع ہوتے رہے ہیں۔ اسی زمانہ میں مجھ کو اپنے رفقاء شعبہ تاریخ جامعہ عثمانیہ کی معیت میں اسلامی فلسفہ سیاست کی تاریخ کا ایک مفصل خاکہ بنانے کا موقع ملا جو اس کے آغاز عہد سے لیکر موجودہ لامرکزی رجحانات کے زمانہ تک کی پوری تاریخ پر حاوی ہے۔ یہ خاکہ ان لوگوں کی رہنمائی کے لیے بنایا گیا ہے جو تاریخ یا سیاست اسلامی پر اس عظیم الشان تالیف کا کام اپنے ہاتھ میں لیں گے جسے طیار کرنے کا حکم جامعہ عثمانیہ نے دیا ہے۔

موضوع کی اہمیت | جب انسان اس مسئلہ سے تعلق رکھنے والے مختلف النوع مباحث کا مطالعہ کرتا ہے تو اس کے دل پر ان سیدھی سادھی صداقتوں کا بڑا گہرا اثر ہوتا ہے جن سے سیاست کا

ایک زبردست دریا پھوٹ نکلا، قرنوں اور صدیوں کے دوران میں دشتِ جبل اور شب
 فراز سے گذرنا اور ہزار ہا شکلوں میں ڈھلتا رہا، مگر اپنی ظاہری صورت میں زمین کے جزائی
 یا عارضی تسکلات کے مطابق بدلتے رہنے کے باوجود اس کی جوہری خصوصیات وہی کی وہی
 رہیں جو پہلے تھیں۔ اس مسئلہ پر جتنا زیادہ غور کیا جائے، یہ احساس آتا ہی زیادہ مستحکم ہوتا جاتا
 ہے کہ ادھر ادھر سے مختلف مصنفین کے خیالات کو جمع کر لینا لا حاصل ہے، جیت تک کہ سب سے پہلے
 ان کے اہل مبادی کا سراغ نہ لگایا جائے جو قرآن میں بیان ہوئے ہیں۔ اول تو جو موضوع
 بحث ایک ایسی سوسائٹی ہو جیسی کہ قدیم عربوں کی تھی اور ایک ایسی کتاب ہو جیسا کہ قرآن
 ہے، تو سیاسی تصورات کو ان دوسرے تصورات سے جدا کرنا بہت مشکل ہے جنہوں نے ایک
 وقت میں عرب کو دنیا کا سب سے زیادہ ترقی یافتہ ملک بنا دیا کیونکہ سیاسی اور غیر سیاسی
 عوائل کی یہ نازک امتیازات تو بہر حال جدید زمانہ ہی کی پیداوار ہیں۔ صدیوں پہلے جو لوگ دنیا میں
 بستے تھے وہ ان سے آشنا نہ تھے۔ پھر یہ بھی نہ بھولنا چاہئے کہ ضبط اور تنظیم جو امکانی آزادی
 حاصل کرنے کے واحد ذرائع ہیں اور جن کو عام محاورہ میں "سیاست" کہا جاتا ہے، اگرچہ ایک
 سوسائٹی کی نفع و بہبود میں ان کا بہت کچھ دخل ہے، مگر پھر بھی ایک قوم کی زندگی کے دوسرے
 عوائل سے قطع نظر کر کے صرف یہی دو چیزیں پورے پس منظر پر حاوی ہونے کے لئے کافی نہیں
 ہیں، اور جو تصویر اس طور سے بنے گی وہ غیر حقیقی و نامکمل ہوگی بہر حال جہاں تک قرآن مجید
 کے سیاسی پہلو کا تعلق ہے، میرے علم کی حد تک اس کو نمایاں کرنے کی اتنا کوئی باقاعدہ
 کوشش نہیں لگی۔ یہاں ہم قرآن مجید کے اسی سیاسی پہلو کا جائزہ لینے کی کوشش کریں گے
 مگر چونکہ وقت کم ہے اس لیے ہم معلومات کے اس بڑے ماخذ کو ہاتھ بھی نہ لگا سکیں گے۔ جو
 حدیث کے ذخیرہ میں موجود ہے۔

مقدمات | بغیر اس کے کہ قرآنی سلطنت اور ان سیاسی نظاموں کے درمیان جو رسالت محمدی ^{صلی} کے زمانہ میں جزیرہ العرب کے اطراف میں قائم تھے، کوئی ربط تجویز کرنے کی کوشش کی جائے اگر ہم ان کے متعلق بھی کچھ واقفیت بہم پہنچالیں، اور اس کے ساتھ عربوں کے بھی ان سیاسی حالات پر ایک نظر ڈالیں جو چھٹی صدی کے اختتام اور اس کے قریبی زمانہ میں تھے، تو یہ توضیح بیان کے لیے مفید ہوگا۔

اس زمانہ میں عرب کی شمالی سرحد پر دو طاقتور سلطنتیں تھیں، یعنی ایران اور Nova Roma یعنی بازنطینیہ۔ ایران نے مغربی اور وسطی ایشیا کی تہذیب پر گہرا اثر ڈالا تھا۔ اور مشرقی رومن امپائر قدیم یونان و روما کی بلا واسطہ جاسین تھی۔ ان دونوں بڑی سلطنتوں کے نظم اور ان کے ساتھ ساتھ قدیم عرب کے سیاسی حالات کے متعلق کچھ واقفیت بہم پہنچالینا خالی از چسپی نہ ہوگا، اور بھی واقفیت بہم کو مماثلات اور مابانیات کے سمجھنے میں مدد دے گی، جن کی تینز کسی دوسرے ذریعہ سے ہونی مشکل ہے۔

ایران | ایران اپنی ایک مہبوط تاریخ رکھتا ہے جو یونان اور روم کی معلوم تاریخ سے سینکڑوں برس پہلے شروع ہوتی ہے، اور ابتدا ہی سے اس میں ایسی زبردست وحدت اور مرکزیت کی مثال ملتی ہے جس کا حاصل ہونا ایسے قدیم زمانہ میں مشکل معلوم ہوتا ہے۔ یہاں ایران کی صرف اسی حالت سے بحث کرنا کافی ہوگا جو چھٹی صدی عیسوی کے آخر زمانہ میں تھی، یعنی خسرو انوشیروان کے دور میں تمام قدیم آریہ قوموں کی طرح ایرانی بھی چار طبقوں میں منقسم تھے جن کے درمیان قطعی اور واضح امتیاز پایا جاتا تھا۔ ان میں سے تین اونچے طبقے، سب سے فرد تر جو تھے طبقے سے بالکل الگ تھے۔ اونچی ذات کے تین طبقے یہ تھے:۔

۱۔ مذہبی پیشوا اور قضاة۔ یہ صرف قبیلہ بھی سے لئے جاتے تھے، اس لیے ان کو

مجی پت یا موبد کہا جاتا تھا۔

۲۔ اہل سیف۔

۳۔ اہل قلم یا عمال حکومت۔

چوتھا طبقہ اہل حرفہ اور مزاعین مشتمل تھا۔

شاہنشاہ کی ذات سیاسی وحدت اور نظم کا خارجی مظہر تھی، اور اس کو شاہنشاہ

اس لیے کہا جاتا تھا کہ وہ نہ صرف صوبہ داروں کا حاکم اعلیٰ تھا، بلکہ ان بادشاہوں پر بھی

اقتدار رکھتا تھا جو سلطنت کے دور دراز علاقوں پر فرمازواتھے، مثلاً عراق عرب میں حیرہ کا بادشاہ

امرا کے سب سے اونچے طبقے میں جن کا شمار ہوتا تھا وہ مرزبان اور پہلوی تھے۔ یہ لوگ ایران

اسپہید (سپہ سالار اعظم) اور اسپہید (سپہ سالار) کے عہدوں پر سرفراز ہوتے تھے، بڑی بڑی

جاگیریں ان کو ملتی تھیں جن کے محاصل تمام تر ان کی صیوں میں جاتے اور کوئی خاص فرض

ان سے متعلق نہ تھا یہ تو خاندانی امرا تھے۔ ان کے علاوہ ایک طبقہ سرکاری امرا رکابھی تھا اور

وہ بھی ملک کو لوٹنے میں کچھ کم نہ تھا۔ عام باشندے یا تو آزاد شہری تھے یا غلام کاشتکار جنہیں

کسی انعام یا معاوضہ کے بغیر مزارع یا شکروں میں خدمت بجالانی پڑتی تھی۔ یہ لوگ بالکل

منقطع تھے اور دہقانوں یا زمینداروں کے مرتبہ تک بھی پہنچنے کی امید نہ کر سکتے تھے۔ کبوتخ

ان کو ناقابل عبور امتیازات نے دہقانوں سے جدا کر دیا تھا اور دہقان صرف ان کی محنتوں

سے فائدہ اٹھاتے تھے۔ دہقانوں سے اوپر پدگوش پن یعنی داسرائے ہوتے تھے جو سلطنت کے

کے چار بڑے اقطاع کے دیوانی اور فوجی زمام دار تھے۔ مقدسین کے اس پورے گروہ سے

بالتر شاہی مجلس وزیر اعلیٰ جو ہزار پت (وزیر اعظم) موبدان موبد (راج گرو) ہر پد آتش کہہ

لے ان کی حیثیت سلطنت منلیہ کے منصبداروں کی سی تھی جو مودہ زمانہ میں حیدرآباد میں بھی پاسے جاتے ہیں۔

کا محافظ) دبیر پد (مینٹری) اور اصلی سپہ سالار) پر مشتمل تھی۔
 شاہنشاہ تمام نظم حکومت کا مرکز تھا۔ وہ بیک وقت قوم کا ظہور مجسم بھی تھا، مدار
 حکومت بھی تھا اور منبع بھی تھا جس سے تمام عزتوں اور حرمتوں کے چستے نکلنے لگتے تھے شاہزادوں اور
 کسی موقع پر وہ عوام کو اپنے درشن دکھاتا تھا، اور جب کبھی ایسا ہوتا تو بڑے جشن اور شان
 و شوکت کے ساتھ ہوتا۔ لمبوسات فاخرہ زیب تن ہوتے، نہایت بھاری تاج ایک طلائی
 زنجیر کے ساتھ چھت میں لٹکا ہوا ہوتا۔ سونے کے تخت پر شاہنشاہ جلوہ گر ہوتا۔ شاہزادہ شاہی
 کے شاہزادے ایک بڑے مٹلا و مذہب سرا پر دے کو تمام کرکھڑے
 ہوتے اور پر وہ اس وقت تک پڑا رہتا جب تک کہ حاضرین کی خوش قسمتی
 سے وہ وقت نہ آجاتا جو شاہنشاہ کے دیدار سے ان کو سرفراز کرنے کے لیے منتخب کیا گیا ہو۔
 قدیم جماعتوں میں ارادی وضع قانون کا فقدان تھا۔ ایران بھی اس سے مستثنیٰ
 نہیں۔ تاہم جو تھوڑی بہت قانون سازی بھی ہوئی، اس کے لیے موبدوں کی جماعت کے
 منظوری حاصل کرنا ضروری تھا۔ یہ لوگ پرانے مزدی مذہب کے حاملان شریعت تھے اور قدیم
 نچی قبیلہ سے لیے جاتے تھے تعلیم کی خدمت بھی ان سے ملکہ شاید انہی سے متعلق تھی، اور یہی
 ان لوگوں پر جرماتے کرتے تھے جو خلاف ورزی قانون کے مرتکب ہوتے تھے۔ دین سے انحراف
 اور بغاوت کی سزا موت تھی اور بسا اوقات انکھیں نکلنے، سولی پر چڑھانے، سنگ رکنے
 اور بھوکا مار دینے کے طریقے بھی استعمال کیے جاتے تھے۔ جب سیت کا ظہور ہوا، تو صلیب کے
 پرستاروں کو خاص طور پر سلطنت کے غضب و انتقام کا ہدف بنا لیا گیا۔ چونکہ یہ لوگ ایران
 کی ہمایہ اور دشمن سلطنت، بائز نظیم کے ساتھ قریبی علاقہ رکھتے تھے اس لیے ان کے
 ساتھ نہایت سخت برتاؤ کیا جاتا تھا۔

ایرانی مجال | دوسری بڑی سلطنت یعنی بائزنتیئم کے نظم و نسق کی طرف توجہ کرنے سے پہلے ان مجال کے متعلق بھی کچھ کہنا مناسب ہوگا جو قریب کے جزیرہ نما میں اسلام کے رونما ہونے سے پہلے ایران میں وصول کیے جاتے تھے، کیونکہ ان کا عکس دو خلافت میں نظر آتا ہے، ان میں سب سے مقدم زمین کا محصول تھا جس کا نام 'خراج' ہے۔ یہ زمین کی پمائش اور پیداوار کے لحاظ سے ہر پرگنہ پر بحیثیت مجموعی عائد کیا جاتا، اور پھر عائد کردہ مقدار خراج کو پرگنہ کی آبادی پر مساویاً تقسیم کر دیا جاتا تھا۔ خراج کی مقدار کل پیداوار کا پانچواں حصہ ہوتی تھی۔ دوسرا اہم محصول کرزیت (عربی، جزیرہ) تھا۔ یہ ایک مقررہ سالانہ محصول تھا جو باشندوں سے اس طرح وصول کیا جاتا تھا کہ جو جتنا زیادہ مالدار ہو وہ اتنا ہی زیادہ دے، اور اس کا بار زیادہ تر ان لوگوں پر عائد ہوتا تھا جو اراضی کے مالک نہ تھے یا نہ ہو سکتے تھے، مثلاً یہود، عیسائی اور دوسرے باشندے جن کی عمر ۲۰ اور ۵۰ برس کے درمیان ہو۔ ان دو بڑے مجال کے علاوہ بادشاہ کی خدمت میں نذریں پیش کرنے کا بھی دستور تھا، خصوصاً سال اعتدال ربیع و خریفی کے تہواروں کے موقع پر۔

یہ امر قابل لحاظ ہے کہ پیغمبر اسلام علیہ الصلوٰۃ والسلام کی پیدائش ۵۷۰ء سے پہلے ان دونوں ہمسایہ سلطنتوں کے تخت پر دو ایسے فرمانروا ممکن تھے جنہوں نے تاریخ میں نمایاں جگہ پائی ہے یعنی ایران میں خسرو انوشیروان اور بائزنتیئم یا قسطنطنیہ میں جسٹین (۵۲۷ء - ۵۶۵ء) اب ہم موخر الذکر سلطنت کے نظم و نسق پر ایک نظر ڈالیں گے جس کے مقبوضات تھوڑے ہی عرصہ بعد اسلامی سلطنت کے علمبرداروں کی زد میں آ گئے۔

مشرقی سلطنت روما | رسول اللہ صلی اللہ علیہ وسلم کی پیدائش سے پانچ ہی سال قبل جسٹین ۳۸ سال کی فرمانروائی کے بعد وفات پا چکا تھا۔ آنحضرت صلعم کی بعثت سے قبل ہم سال

کی مدت میں قسطنطنیہ کے تحت پرچار فرما کر وائیکن ہوئے۔ جسٹن ثانی (۵۶۵-۵۷۸ء) لبریز ثانی (۵۷۸-۵۸۲ء) ماریس (۵۸۲-۶۰۲ء) فوکس (۶۰۲-۶۱۰ء) ان کے بعد قتل تحت نشین ہوا اور نبی صلی اللہ علیہ وسلم کی مدنی زندگی کے پورے زمانہ میں وہی حکمران رہا۔ لہذا مناسب ہو گا کہ قسطنطنیہ کی دستوری تاریخ کا وہی حصہ یہاں پیش کیا جائے جو اس واقعہ سے لبریز دور میں گزرا ہے۔

یہ امر حیرت انگیز ہے کہ وہ سب کچھ جو درحقیقت رومن تھا، اسے خود اسی فرقہ نے برباد کیا جو اپنے آپ کو رومن کہلانا پسند کرتا تھا۔ بجائے اس کے کہ سلطنت کا نظم و نسق جمہور یا ان کی سینٹ کے ہاتھ میں رہتا وہ اب تمام تر ایک ممتاز طبقہ پر مشتمل ہو گیا جو بالکل فرما کر وائی کی مرضی کا تابع اور جمہور سے کلیتہً الگ تھا۔ خود باشندے بھی چند طبقوں میں منقسم ہو گئے تھے۔

۱۔ اہل زمین (Curule caste) جو مالکان اراضی تھے اور وہ کبھی سپاہی یا

تاجر نہیں بن سکتے تھے۔

۲۔ اہل حرفہ جو ایران کے ایسے ہی طبقہ کی طرح ان آزاد باشندوں پر مشتمل تھے جو زمین کے مالک نہ تھے۔ اور جزیہ کی طرح کا ایک ٹیکس ان سے لیا جاتا تھا مختلف پیشہ ور گروہ ان میں شامل تھے اور ہر گروہ کی رکنیت باپ سے بیٹے کو منتقل ہوتی تھی۔

۳۔ اہل سیف۔

مگر یہ تمام طبقات اس جا برابر تھیں پالیسی کے شکار ہو گئے تھے جو اس سلطنت کے لیے آخر کار ایک بلائے عظیم ثابت ہوئی۔ ایک مصنف جس نے اس موضوع پر بحث کی ہے۔ لکھتا ہے کہ کاشتکاروں کی حیثیت اس کے سوا کچھ نہ تھی کہ وہ شاہی دربار اور لشکر کو خورش و پوشش بہم پہنچانے کے آلات تھے۔ قیصرہ صرف جائز محاصل ہی پر قناعت نہ کرتے تھے بلکہ اکثر نذرانے

اور پیش کش بھی وصول کرتے رہتے تھے، جو ابتدا میں تو اختیاری تھے مگر بعد میں ان کو ایک مستقل ذریعہ آمدنی بنایا گیا تھا۔

بازرگانی طرز حکومت | جہاں تک حکومت کے واقعی نظم و نسق کا تعلق ہے، وہ گویا قیصر کا ایک خانگی معاملہ بن گیا تھا۔ اگرچہ ایک مدت تک سینٹ برائے نام باقی رہنے دی گئی تھی، اور اس کی زندگی کا قطعی خاتمہ جسٹین کے عہد سے پہلے نہ ہوا تھا، لیکن جب وہ قائم تھی اس زمانہ میں بھی اس کا عدم وجود برابر دکھاتا تھا۔ آخر کار جسٹین نے اپنی صحیح بربری اصلیت سے کام لے کر قدیم سیاسی نظام کا نام و نشان تک مٹا دیا اور حکومت کی تنظیم اس طور پر کی کہ دبا کی زیت کے لیے ہر چیز کو جرمانہ اور تاوان بنا یا جا سکتا تھا۔ جائے تعجب ہے کہ جو شخص قدیم رومی قانون کے مدون کی حیثیت سے اتنا مشہور ہے اس کا نامہ اعمال کس قدر سیاہ کاریوں سے لبریز ہے۔ یہ ایک تاریخی حقیقت ہے کہ قدیم یورپ کے ادوار میں سے کسی دور میں بھی جمہور پر اس قدر مصائب نازل نہیں ہوئے جتنے اس "مقتن" کے دور میں ہوئے ہیں۔ آزاد شہریوں کو پکڑ پکڑ کر فروخت کیا جاتا تھا۔ لوگ نیکیوں سے بچنے کے لیے اپنے تانکستانوں کو جڑوں سے اکھاڑ پھینکتے اور عمارتیں مسمار کر دیتے تھے۔ ایسے واقعات آسے دن ہوتے رہتے کہ جس علاقہ کے محال وصول نہ ہو سکتے وہاں کے دولت مند باشندوں کی املاک ضبط کرنی جاتیں تھیں ان کو بالکل قلاپنج کر کے چھوڑ دیا جاتا۔ جسٹین عظیم نے صرف اسی پر اکتفا نہیں کیا۔ اس کے زمانہ میں سرکاری عہدے علانیہ فروخت کیے جاتے تھے۔ اور احکام جاری کیے گئے تھے کہ قیمت یا تو خود بادشاہ کو ادا کی جائے یا اس کی بیگم، ملکہ، تھیوڈورا کو۔

نہ ہی تعصب | مذہبی معاملات میں کوئی رواداری نہ تھی جب تک مسیحیت قبول نہ کی گئی تھی مسیحوں پر ظلم کیا جاتا تھا، جب باو شاہ نے یہی مذہب اختیار کر لیا، تو علوم مدرسے، اور دین بیوہ اور

ہر اس چیز کو بیخ و بن سے اکھاڑ پھینکنے میں کوئی کسر اٹھانہ رکھی گئی، جو بادشاہ کے مذہب سے انہیں
کا ادنیٰ شائبہ بھی رکھتی ہو۔ ۵۲۹ء میں جسٹین نے علوم بلاغت اور فلسفہ کے مدارس کو قطعی طور پر
بند کر دیا ان کے جتنے اوقاف تھے سب ضبط کر لیے۔ اور فلاطون کی اکاڈمی، ارسطو کے بیت الخلاء
اور زینو کی درسگاہ کے دروازے ہمیشہ کے لیے بند کر دیے۔ تھیوڈوسیوس (۳۷۹ء - ۳۹۵ء) جس

کے نام کے ساتھ ”اعظم“ کا لفظ استعمال کیا جاتا ہے اس سے پہلے ہی ان المپین کھیلوں
Olympian games کو منو قون کر چکا تھا جو ہزار سال سے جاری تھے۔ اس کے زمانہ میں
ایٹھنز کو اس حد تک فکری غلامی میں مبتلا کر دیا گیا تھا کہ بحران خیالات کے جن کی تصدیق
عمال شاہی کے عطا کردہ اجازت نامہ میں کر دی جاتی تھی، کسی دوسرے خیال کی تعلیم دینا
ممنوع تھا۔ مشرقی سلطنت میں مذہبی جبر و ظلم کا جو حال تھا اس کی مثال میں ہم ایک رومی
امیر فوکس (Phocas) کا واقعہ پیش کر سکتے ہیں جس نے بصریائی بنائے جانے
سے بچنے کے لیے زہر کھا لیا۔ اس کے چند ہی سال بعد اسی نام کے دوسرے فوکس نے جو قیصر تھا
تمام سلطنت کے یہودیوں کو بصریائی بنالینے کا حکم دیا۔ اس کا جانشین اگرچہ اس کا ایسا دشمن
نکلا کہ اس نے فوکس کو قتل کرنے سے پہلے اس کے ہاتھ پاؤں کٹوا ڈالے، مگر یہ دشمن کا دشمن
بھی یہودیوں کے حق میں دوست ثابت نہ ہوا۔ اس نے ان کو بیت المقدس سے نکال باہر
کیا اور حکم دیا کہ یہ لوگ اس مقدس شہر سے تین تین ہزار فیٹ تک کی حد میں قدم نہ رکھنے پائیں
سلطنت کی اخلاقی حالت اس قدر خراب ہو چکی تھی کہ قیصر ہرقل کی شادی خود اس کی اپنی
بھتیجی سے ہوئی اور نکاح پڑھانے والے کوئی اور بزرگ نہیں، خود قسطنطنیہ کے اسقف اعظم تھے۔
یہ حال تھا ایران اور مشرقی روم کی سیاست کا چھٹی صدی عیسوی کے آخری زمانے

میں اور اس سے بہتر کچھ نہیں کر سکتا کہ مشرق اوسط کے ایک بڑے مورخ (Binley

کی عبارت نقل کر دوں جو خود یونانی روایات کا بہت بڑا علمبردار تھا۔ وہ حالات کا خلاصہ اس طرح بیان کرتا ہے :-

”شائد تاریخ کا کوئی دور ایسا نہیں ہے جس میں سوسائٹی کا اخلاقی انحطاط اس قدر عالمگیر ہو، اور جس میں تمام وہ قومیں جن سے رومی اور یونانی واقف تھے قوت عمل اور نیکی سے اس درجہ عاری ہو گئی ہوں، جیسا کہ حبشین کی وفات سے محمد کے ظہور تک کا دور گزرا ہے۔“

تلافیِ مافات کا وقت آنا ضرور تھا۔ ایسے واقعات نے جنہیں کوئی انسانی فراست پہلے سے نہ دیکھ سکتی تھی جن کے خلاف کوئی انسانی حکمت نہ رد سکتی تھی، جن کی توجیہ میں ایک فلسفی بجز اس کے اور کچھ نہیں کر سکتا کہ ان کو تقدیرِ الہی اور قسمتِ ایزدی کی طرف منسوب کر دے جس کا نمایاں اثر پوری انسانی تاریخ میں نظر آتا ہے، آخر کار مشرق کے بہت سے علاقوں میں رومی اقتدار کا خاتمہ کر دیا۔

عربی ریاستیں اب ہم سرزمین عرب کی طرف آتے ہیں جو دین اسلام کا گہوارا بننے والی تھی ہم دیکھیں گے پیغمبر اسلام علیہ السلام کی پیدائش اور بعثت کے وقت اس سرزمین کی سیاسی حالت کیا تھی۔

عرب اپنے آپ کو تین بڑے حصوں میں تقسیم کرتے ہیں :-

۱۔ عرب البائدہ، یعنی شمال کی حامی آبادیاں۔

۲۔ عرب العاربه، یعنی وہ سامی النسل لوگ جو قحطان یا یقطان کی اولاد سے تھے

اور جنہوں نے بہت قدیم زمانہ میں عرب العاربه پر تسلط جما لیا تھا۔

۳۔ عرب المستعربہ یعنی ابراہیم علیہ السلام کی اولاد جو ابتداءً شمال سے آئی اور

عرب العاربه کے درمیان رہ بس گئی۔

عرب البائدہ کا وجود ایک مستقل جمعیت کی حیثیت سے بہت پہلے ہی فنا ہو چکا تھا، اور جزیرہ العرب باقی ماندہ دونوں گروہوں میں تقسیم ہو گیا تھا۔ قحطانیوں کا وطن جنوب میں یمن کا علاقہ تھا، اور ابراہیمی جیسا کہ اوپر بیان ہوا، شمال سے آئے تھے۔ قحطانی جنوب سے شمال کی طرف چلے اور حجاز، یامامہ اور شرب میں پھیل گئے۔ پھر وہ شمال کی طرف اور آگے بڑھ کر شام تک پہنچے جہاں انہوں نے مسیحی دور کے آغاز میں دمشق کے قریب غسان کی ریاست قائم کی۔ زیادہ مدت نہ گزری تھی کہ یہ ریاست مشرقی سلطنت روم کے زیر اثر آگئی، اس کا بادشاہ عیسائی ہو گیا، اور خلیفہ ثانی حضرت عمر رضی اللہ عنہ کے زمانہ تک اس کا وجود برقرار رہا۔ قحطانیوں کی ایک اور شاخ شمال مشرق کی طرف گئی جہاں اس نے ۶۱۵ء کے قریب زمانے میں بابل قدیم سے متصل فرات کے کناروں پر چہرہ کی ریاست قائم کی۔ غسان کی طرح یہ ریاست بھی زیادہ مدت تک آزاد نہ رہ سکی اور اس پر ایران کی سیادت قائم ہو گئی۔ تاریخ میں ہم کو چہرہ کے ایک بادشاہ منذر کا یہ حال ملتا ہے کہ شاہنشاہ ایران نے اس کو تخت (اعظم) کا خطاب عطا کیا تھا۔ نبی صلی اللہ علیہ وسلم کی پیدائش سے چالیس سال قبل نعمان بن منذر نے ایرانی سیادت سے آزاد ہونے کی کوشش کی مگر کامیاب نہ ہو سکا۔ آخر کار اللہ میں خسرو پرویز نے چہرہ کی ریاست کو سلطنت ایران میں ضم کر لیا۔

اس کا ظاہر ہے کہ چہرہ اور غسان کی یہ چھوٹی چھوٹی امارتیں اس قدر حقیر اور مغلوب تھیں کہ ملک عرب کے نظم و نسق کی تاریخ میں ان کا کوئی اثر نمایاں نہیں ہو سکتا تھا۔ مشرقی وسطیٰ عرب بھی کچھ بہتر حال میں نہ تھا، کیونکہ وہاں کے یعنی زمام دار بھی ایرانی سیادت کے تابع تھے۔ اگرچہ ایرانی تہذیب کے مرکز سے دور ہونے کی وجہ سے ان کو نسبتاً کچھ زیادہ استقلال میسر تھا۔ جنوب میں قحطانیوں کا وطن اصلی، اپنے ہمسایہ یعنی حبش کے نجاشی (Negus)

سے آزادی کی جنگ میں مبتلا تھا اس جھڑے کی ابتدا اس نہبی عداوت سے ہوئی جو ۵۲۹ء کے قریب روم میں یمن کے یہودی فرمانروا یوسف ذو نو اس اور حبشی عیسائیوں کے درمیان پیدا ہو گئی تھی۔ دونوں فریقوں کے درمیان قسمت کے پلڑے اٹھتے اور چھلکتے رہے۔ حبشیوں نے رومی امداد سے یمن پر قبضہ کر لیا۔ ایران نے یمنی فرمانروا سیف بن ذی یزن جمہیری کی مدد کی اور اس نے حبشیوں کو نکال باہر کیا۔ سیف کے بعد اس کا بیٹا معدی کرب ایرانیوں کی مدد سے تخت نشین ہوا، اور یہ امر چھپی سے خالی نہیں کہ مختلف عربی علاقوں سے جو سفرا اس کو مبارکباد دینے کے لیے گئے ان میں جمہوریہ مکہ کے سفیر عبدالمطلب بھی تھے۔ یہ سفیر اسلام کے دادا ہیں۔ قبائلی نظام قبل اس کے کہ ہم عرب کے ان باقی ماندہ علاقوں کی سیاسی حالت بیان کریں جو عنقریب تمام دنیا کے نہیں تو کم از کم جزیرہ نماے عرب کے مرکز بننے والے تھے، مناسب ہو گا کہ عربی قبائل کی سیاسی زندگی کے چند خصائص پر نظر ڈال لی جائے۔ سامی قبائل میں عموماً اولاد عربوں میں خصوصاً ایک غیر معلوم زمانے سے انفرادیت کا نہایت شدید جذبہ کار فرما رہا ہے۔ ان کی نگاہ میں خاندان نہیں بلکہ فرد اور قبیلہ سب سے زیادہ اہم تھا۔ عربی معاشرت کی ساخت خونی رشتوں پر قائم تھی۔ قدیم یونانیوں کی طرح ہر خاندان کا ایک الگ خدا تھا اور ہر عرب قبیلہ کے افراد ایک مشترک معبود کی عبادت کے رشتہ سے باہم مربوط ہوتے تھے ان کے ہاں احساس قومیت کے بجائے تمام تر اہمیت صرف نسب نامہ کی تھی۔ قبیلہ اپنا ایک خاندانی لقب، ایک مشترک مورث اعلیٰ رکھتا تھا جس سے تمام افراد خاندان مرد اور عورت اپنا سلسلہ نسب ملاتے تھے۔ یہ سوسائٹی ”آبا ئی“ Patriarchal کہی جاسکتی ہے، اس لیے کہ اس میں سلسلہ نسب صرف مرد سے چلتا ہے قبیلہ کا سردار شیخ کہلاتا تھا۔ مگر ہم کو یہ بھی ملحوظ خاطر رکھنا چاہیے کہ یہ شیخ دراصل کوئی موروثی عہدہ دا

نہ تھا بلکہ اپنے پیش رو کی وفات کے بعد اس کا انتخاب ہوتا تھا، البتہ مرور ایام کے ساتھ اس اعزاز میں بھی موروثیت کا رنگ آجایا کرتا تھا۔ وہ کسی حیثیت سے بھی رومی بزرگ خاندان (Paterfamilias) کے مشابہ نہ تھا۔ اور نہ اس کے اختیارات وہ تھے جو رومی ابو العالمہ (Patria potestas) کے تھے وہ محض ایک ثالث یا خیر یا حکم تھا جس کا کام صلح کرانا ہوتا تھا۔ وہ منازعین کے درمیان صلح کی بات چیت کرتا اور جس کی زیادتی ہوتی اس پر اپنا اخلاقی اثر استعمال کرتا تھا اس میں شک نہیں کہ اس کا اثر بہت زیادہ تھا، مگر اقتدار اعلیٰ اس کو حاصل نہ تھا۔ ایک معین ضابطہ قانون نہ ہونے کی وجہ سے افراد کے ظن و تخمین کے لیے بہت گنجائش تھی قبائل کے درمیان جو کچھ بھی سیاسی تعلقات تھے ان کا تمام تر انحصار محض فریقین کے اخلاقی احساس پر تھا۔ اور چونکہ عربوں میں خودداری اور عزت نفس کا جذبہ بہت بڑھا ہوا تھا، اس لیے قبائل کے درمیان مناقشات کا ایک منہم سلسلہ چلتا تھا۔ یونانیوں کی طرح عربوں کے ہاں بھی بڑے بڑے پہلے لگتے تھے جن میں اطراف و اکناف ملک سے لوگ اکٹھے ہوتے تھے۔ مثلاً دو قبائل جو اعلانِ حضرموت اور صنعاء کے میلے۔ مگر وحدت کا احساس پیدا کرنے کے بجائے ان سے عربوں کے مختلف گروہوں میں مزید سیاسی اختلافات کی بنا پڑتی تھی۔

یہ امر معنی خیز ہے کہ اوپر جن ریاستوں کا ذکر کیا گیا ہے ان میں سے تو کوئی بھی خود مختار نہ تھی۔ کسی پر رومی اقتدار قائم تھا۔ کوئی ایران کے اثر میں تھی، اور کوئی حبش کے اثر میں مگر عرب کی فطری خود مختاری کی شان ان مختلف عربی قبائل میں نظر آتی ہے جو زیادہ تر مغربی عرب میں رہتے تھے۔ ان حالات کو نظر میں رکھنا ضروری ہے تاکہ ان سے اندازہ کیا جاسکے کہ ایسی سوسائٹی میں انفرادیت کو دبا کر ایک مستحکم ضابطہ آئین و قانون

قائم کرنا کس درجہ محنت طلب کام تھا۔

مکہ کا سیاسی نظام | اب ہم خاص طور پر مکہ کی حالت بیان کریں گے جو پیغمبر اسلام کا مولد، اور بعد میں دنیائے اسلام کا مرکز بننے والا تھا۔ مکہ تیسری صدی عیسوی تک یمن کے خاندان بنی جرہم کے قبضہ میں تھا۔ ان کے بعد ایک قحطانی خاندان بنی خزاعہ نے مکہ اور جنوبی حجاز پر اپنا تسلط قائم کر لیا۔ پھر قحسی بن کلاب نے اس کو نکال باہر کیا۔ یہ قحسی فہر کی تانہ پشت میں تھا، اور فہر وہ شخص ہے جس کا لقب قریش تھا اور جس سے مشہور خاندان قریش کی بنا پڑی۔ قحسی نے مکہ کا انتظام بڑے سائنٹفک انداز میں کیا۔ اس نے حکومت کو پانچ شعبوں میں تقسیم کیا تھا:-

۱۔ دارالندوہ، جس میں ندوہ یعنی سینٹ کا اجلاس ہوتا تھا۔ حکمران خاندان کے افراد اور شہریوں میں سے وہ لوگ اس مجلس شوریٰ میں شریک ہوتے تھے جن کی عمر چالیس سال سے زیادہ ہوتی۔

۲۔ ہوار، یعنی حکمران کی فوجی طاقت کا نشان جوڑائی کے موقع پر سالار فوج کو دیا جاتا تھا۔

۳۔ رفاذہ، غربا کی امداد کا ایک محصول جو زیادہ تر منیٰ کے سالانہ اجتماع کے موقع پر غریب حاجیوں کو کھانا کھلانے کے لیے وصول کیا جاتا تھا۔

۴۔ سقایہ، آبرسانی کا انتظام جو اہل عرب کے لیے خاص اہمیت رکھتا ہے۔

۵۔ حجاب، یعنی کعبہ کی کلید برداری، جو اس قدیم معبد کی حفاظت اور پوجا پاٹ کے انتظام پر مشتمل تھی۔

سنہ ۶ کے قریب زمانہ میں جب قحسی کا انتقال ہوا تو اس کی اولاد میں انہم

عہدوں کی تقسیم کے لیے کشمکش شروع ہوئی، اور پہم یہ عہدے ایک ہاتھ سے دوسرے ہاتھ میں منتقل ہوتے رہے، یہاں تک کہ ساتویں صدی عیسوی کے آغاز میں حکومت کے شعبوں کی ارسنہ تقسیم ہوئی اور ان کو کعب کی اولاد میں بانٹ دیا گیا جو قریش کی چوتھی پشت میں گذرا ہے۔ اس جدید تقسیم کا بیان بھی فائدے سے خالی نہیں ہے، کیونکہ ان عہدہ داروں میں سے بعض کے نام اسلامی تاریخ میں بھی بڑے حرفوں سے لکھے ہوئے ملتے ہیں:-

۱۔ بنی عدی میں سے عمر بن الخطاب کو سفارت کا عہدہ دیا گیا۔ دوسرے قبائل اور ریاستوں کے ساتھ معاملات میں قریش کی نیابت کرنا ان کا کام تھا۔

۲۔ بنی حصیص میں سے حارث بن قیس کو خزینہ یعنی فینانس اور پبلک ٹریزری کی نظارت دی گئی۔

بقیہ آٹھ عہدے کعب کے دوسرے بیٹے مزہ کی اولاد میں اس طرح تقسیم کیے گئے:-
۳۔ قبیلہ جو فوجی کیمپ کے نظم اور جنگ کے موقع پر لوگوں کو جمع کرنے سے متعلق تھا۔ یہ عہدہ خالد بن ولید کو دیا گیا۔

۴۔ دیت، یعنی خونبہا، جو مانے اور مالی تاوان کا انتظام۔ یہ عبدالشہین عثمان سے متعلق تھا جو بعد میں ابو بکر کے نام سے مشہور ہوئے۔

بقیہ تمام عہدے قضی کی اولاد کو دیے گئے جو مزہ کا پوتا تھا اور جس نے مکہ کو بنو خزاعہ سے آزادی دلوائی تھی۔ ان کی تفصیل یہ ہے:-

۵۔ اس کے پوتے اسد بن عبدالغزی کو ندوہ کا صدر بنایا گیا۔

۶۔ عثمان بن طلحہ کو حجابت دی گئی۔ اس طرح وہ کلید بردار کعبہ ہو گئے۔

۷۔ عباس بن عبدالمطلب سقاہ پر مقرر کیے گئے۔

۸۔ حارث بن عامر کے سپرد فادہ کی خدمت کی گئی۔ یہ بنی نوفل میں سے تھے۔

۹۔ نوار کی خدمت جو دراصل قریش کی سپہ سالاری تھی، ابوسفیان کو دی گئی جو

بنو امیہ میں سے تھا۔

۱۰۔ ازلام یا ایسار یعنی بتوں سے استخارہ کرنے کی خدمت صفوان کے سپرد کی گئی

جو بتوں میں سے تھا۔

یہ ایک مقرر قاعدہ تھا کہ ان دسوں سرداروں میں جو سب سے زیادہ معمر ہو

اس کو رئیس کہا جائے۔ مگر عبدالمطلب کی وفات کے بعد حقیقت کوئی شخص ایسا نہ تھا جو باقی سب لوگوں پر فوقیت رکھتا ہو۔

محمد صلی اللہ علیہ وسلم جو عنقریب انسانی افکار میں انقلاب عظیم برپا کرنے والے تھے

عبد اللہ بن عبدالمطلب کے ہاں ان کی زوجہ محترمہ آمنہ بنت وہب بن عبد مناف کے لطن

سے، اُس مشہور حملہ کے چند ہفتوں بعد پیدا ہوئے جو یمن کے عیسائی فرمانروا ابرہہ الاشم نے

مکہ پر کیا تھا۔ آپ کے والد، والدہ اور دادا کی وفات نے بچپن ہی میں آپ کو ان ہمتیوں کے

مخروم کر دیا جو آپ کی دنیوی محافظ و مربی ہو سکتی تھیں۔ عبدالمطلب کی وفات کے بعد مکہ

کے سیاسی معاملات بہت خراب ہو گئے۔ بنی کعب کے مختلف خاندانوں کی باہمی رقابت کے

سبب سے سرداران قریش میں سلسل جھگڑے برپا ہونے لگے۔ مکہ کے بازاروں میں آئے

دن سخت فتنہ و فساد کے مظاہرے ہوتے رہتے تھے، اور مرد و ایام کے ساتھ یہ سلسلہ بڑھتا

جا رہا تھا۔ سرداران قریش کے درمیان کسی طرح مفاہمت ہی ہونے میں نہ آتی تھی، یہاں

تک کہ آخر کار عبدالمطلب ہی کے پوتے محمد صلی اللہ علیہ وسلم نے من رشد کو پہنچنے کے بعد ان کے

درمیان ایک ایسی مصالحت کرا دی جس سے لوگوں کی اہلاک اور جانیں محفوظ ہو گئیں، یہ مفاہمت

حلف الفضول کے نام سے مشہور ہے، جو ۵۹۵ء میں ہوئی اور اس کے ذریعہ سے اہل مکہ کوئی لوگوں کے دستِ تطاول سے بچانے کے لیے ایک جہتاً قاکم کر لیا گیا۔ اس کے چند سال بعد ہم دوبارہ سنتے ہیں کہ محمد صلی اللہ علیہ وسلم نے بائز لظینیوں کی ایک سازش کا خاتمہ کیا جس کا مقصد مکہ پر قبضہ کرنا تھا، اور جس کے لیے ایک عرب عثمان بن حویرث کو رشوت دی گئی تھی۔ آخری قابل ذکر واقعہ تعمیر کعبہ کا ہے جس سے اندازہ ہو سکتا ہے کہ آنحضرت صلعم کی دوراندیشی اور فراست اور حسن تدبیر کا کیا حال تھا اور آپ نے کس طرح مکہ کی سوسائٹی کا شیرازہ بندھا رکھنے کی کامیاب کوشش کی اس موقع پر ایک فقہ عظیم جو بھڑکنے کے لیے بالکل تیار تھا آپ ہی کی تدبیر سے فرو ہوا۔ یہ واقعات نزول قرآن سے پہلے کے ہیں، اور ان سے معلوم ہوتا ہے کہ نبوت سے پہلے آپ کی فراست، تدبیر، قوت فیصلہ اور پراثر شخصیت کس طرح نمایاں ہو چکی تھی۔ (باقی)

بچوں کے مفید کتابیں

ہمارے نبی کے صحابہ اس کتاب میں صحابہ کرام کی زندگی کے سب سے موزوں واقعات نہایت سلیس زبان اور دلنشین انداز بیان کے ساتھ جرح کئے گئے ہیں جن سے رسول اللہ صلی اللہ علیہ وسلم کے صحبت یافتہ بزرگوں کے اخلاق و دین داری حسن معاشرت اور نیک معاملات کا حال معلوم ہوتا ہے اور ان کے نقش قدم پر چلنے کا شوق پیدا ہوتا ہے قیمت ۶ روپے ۶ کھار علاوہ محصول ڈاک مسلمان نبی بیاں یہ کتاب ہمارے نبی کے صحابہ کی طرح صحابہ جوایتین کے حالات پر مشتمل ہے جس میں ان مقدس ہستیوں کی دین داری حسن اخلاق اور خانگی زندگی میں ان کے نیک برتاؤ کے واقعات بیان کئے گئے ہیں مسلمان بچیوں کے لئے یہ کتاب شمع ہدایت ہے اور بہت سادہ زبان میں لکھی گئی ہے قیمت ۶ روپے ۶ کھار علاوہ محصول ڈاک دفتر ترجمان القرآن سے طلب کیجئے۔